



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1363/27 – 2004 ඔක්තෝබර් 21 වැනි බ්‍රහස්පතින්දා – 2004.10.21

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

1969 අංක 01 දරන ආනයන හා අපනයන (පාලන) පනත

1985 අංක 48 සහ 1987 අංක 28 දරන පනත් මගින් සංශෝධිත 1969 අංක 01 දරන ආනයන හා අපනයන (පාලන) පනතේ 4(3), 14 හා 20 වැනි වගන්ති යටතේ වෙළඳ, වාණිජ හා පාරිභෝගික කටයුතු පිළිබඳ අමාත්‍යවරයා විසින් පනවනු ලබන රෙගුලාසි.

ජයරාජ ප්‍රනාන්දුසූරිය,
වෙළඳ, වාණිජ හා පාරිභෝගික කටයුතු අමාත්‍ය.

2004 ඔක්තෝබර් මස 21 වැනි දින,
7 වන මහල “රක්ෂණ මන්දිරය”,
අංක 21, වොක්ෂෝල් පවුමග,
කොළඹ 02.

රෙගුලාසි

2004.03.12 වැනි දින අංක 1331/23 දරන අති විශේෂ ගැසට් නිවේදනයෙන් අවසන් වරට සංශෝධනය කරන ලද, 1977 නොවැම්බර් මස 15 වැනි දින අංක 291/7 දරන අති විශේෂ ගැසට් නිවේදනයේ පළ කරන ලද 1977 අංක 01 දරන විශේෂ ආනයන බලපත්‍රය තවදුරටත් පහත සඳහන් පරිදි සංශෝධනය කරනු ලැබේ.

1. 1998.04.08 වැනි දින අංක 1022/6 දරන අති විශේෂ ගැසට් නිවේදනයේ අංක 2(i) දරන රෙගුලාසි මෙයින් තවදුරටත් පහත සඳහන් අතුරු විධානය එහි අවසානයට ඇතුළත් කිරීම මගින් සංශෝධනය කරනු ලැබේ.

කෙසේ වුවත් ප්‍රස්තුත නිවේදනයේ 2(i) (අ), (ආ), (ඇ) හා (ඉ) යන රෙගුලාසිවල සඳහන් ගෙවීමේ ක්‍රම රේගු සංයෝජිත වර්ගීකරණ සංකේතාංක 8701, 8702, 8703, 8704 හා 8711 යටතට ගැනෙන මෝටර් වාහන සම්බන්ධයෙන් අදාළ නොවේ. එකී වාහන සම්බන්ධයෙන් වන ගෙවීම් ශ්‍රී ලංකා මහ බැංකුව විසින් නියම කරනු ලබන කොන්දේසිවලට යටත්ව ණයවර ලිපි මගින් පමණක් කළ යුතුවේ.